



Messaġġ mill-President Sandro Micallef

Fbieb,

Mill-aħħar Newsletter kif tafu, seħnew ħafna affarijiet u sar ħafna xogħol. Il-komunikazzjoni magħkom il-membri baqgħet issir fuq bażi regolari permezz tal-email, iżda taj-jeb ukoll li ngħaddi messaġġ fl-okkażjoni tat-tieni Newsletter uffiċjali tagħna bħala Kumitat Eżekuttiv 2017-2020.

Kif tafu f'Lulju kellna l-bidla tas-Segretarju Ġenerali fejn wara r-riżenja ta' Mark Mizzi kienet eletta Lorraine Cunningham li ma tantx kellha 'honeymoon period' twil

għaliex mill-ewwel bdiet tmidd idejha għax-xogħol.

Fl-aħħar xhur bqajna niltaqgħu b'mod regolari b'laqgħa uffiċjali darba fix-xahar li nżammet dejjem iżda matul dan il-perjodu baqgħu jsiru diversi laqgħat kważi kull ġimgħa ma' assoċjazzjonijiet, ma' SportMalta, mal-Gvern, mal-Istitut tal-Ġurnalisti Maltin, ma' partners kummerċjali u ma' ġurnalisti barranin li jżuru Malta fost oħrajn.

Fl-aħħar xhur saret il-Ġimgħa Ewropea dedikata għall-Ispport li l-Għaqda Ġurnalisti Sports għall-ewwel darba kienet partner uffiċjali ta' SportMalta fl-organizzazzjoni tad-diversi attivitajiet marbuta ma' din l-inizjattiva.

F'Ottubru apparti s-Seminar Nazzjonali dwar l-Ispport, l-ogħla uffiċjali kienu nvoluti wkoll fl-ewwel laqgħat għall-organizzazzjoni tal-IspportMalta Awards Għażliet Sportivi Nazzjonali li se jsiru fi Frar tas-sena 2019.

Grazzi lil dawk kollha li ħallsu l-menswalità u nhegġeġ lilkom sabiex thajjru aktar kollegi jingħaqdu magħna fl-Għaqda Ġurnalisti Sports, ftakru fejn hemm l-għaqda hemm is-saħħa!

Niehu din l-opportunità sabiex nawguralkom stagun mimli hidma ta' suċċess.



Mix-xellug: Il-President tal-Għaqda Ġurnalisti Sports Sandro Micallef, Frank Attard, il-President ta' AIPS Europe Charles Camenzuli u Wilfred Pirotta



Charles Camenzuli ma' Frank Pirotta



Charles Camenzuli ma' Wilfred Pirotta

Żewġ mistiedna speċjali fl-attività annwali tal-Milied

L-Għaqda Ġurnalisti Sports organizza l-attività annwali għall-festi tal-Milied u tal-Ewwel Sena. Waqt id-diskors tiegħu, il-President Sandro Micallef nieda l-ewwel newsletter ta' din l-era, wara li fis-snin passati kienu joħorġu edizzjonijiet passati.

Fatt interessanti kien l-GhGS stiednet lil żewġ persuni li taw kontribut kbir lis-settur tal-isport. Dawn huma Frank Attard u Wilfred Pirotta.

Frank Attard kien fotografu ta' Times of Malta u kien il-fotografu prinċipali tal-ewwel logħba internazzjonali li t-tim nazzjonali Malti tal-fut-

bol lagħab kontra l-Awstrija. Il-logħba kienet intrebhet mill-Awstrijaci fl-Empire Stadium tal-Gżira.

Wilfred Pirotta kien jispikka fl-isport tas-sajd u kien ukoll l-ewwel rebbieħ tal-Ispportiv tas-Sena lura fl-1960. It-tnejn kienu preżentati bi plakka kommemorattiva.



SPORTMALTA AWARDS
Għażliet Sportivi
Nazzjonali



It-58 edizzjoni tal-Ispport Malta Awards - Għażliet Sportivi Nazzjonali

Paġna 2

Organizzat

għal sena oħra

t-tournament

ta' Boxing Day

Paġna 5



SPORTMALTA



Proud partners of the Malta Sports Journalists Association

Duncan Micallef u Yazmin Zammit Stevens jirbħu l-unuri prinċipali tat-58 edizzjoni tal-Isport Malta Awards – Għażliet Sportivi Nazzjonali

FRAR 2018

Is-Sibt filgħaxija f'Dar il-Mediterran għall-Konferenzi fil-Belt Valletta saret it-58 edizzjoni tal-Isport Malta Awards – Għażliet Sportivi Nazzjonali. F'din is-serata ngħataw b'kollox 11-il unur, sebgħa minnhom permezz ta' tmien ġurati minn aġenziji tal-media differenti.

L-aktar unuri li spikkaw kienu dawk tal-Isportiv u l-Isportiva tas-Sena. Duncan Micallef rebaħ l-unur tal-Isportiv tas-Sena għat-tieni sena konsekuttiva, filwaqt li l-weightlifter Yazmin Zammit Stevens rebħet l-unur tal-Isportiva tas-Sena għall-ewwel darba, unur li għall-ewwel darba fl-istorja ngħata l-aħħar wieħed fis-serata.

Bħalma sar fl-aħħar snin, is-serata kienet organizzata mill-Għaqda Ġurnalisti Sports flimkien ma' SportMalta. Il-prezentazzjoni saret minn Clinton Buhagiar u Catherine Micallef.

Il-mistiedna speċjali tas-serata kienet Giusy Versace, Taljana li kellha ħajjiha mibdula f'Awvissu tal-2005 meta kienet tilfet saqajha f'incident tat-traffiku. F'intervista mal-prezentatriċi Catherine Micallef, Versace qalet li kienet onorata u kuntenta li tinsab f'pajjiżna. Hi qalet li l-isport hu opportunità tajba ta' integrazzjoni u ta' ħajja għda.

Hi kienet emozzjonata għaliex qabel l-incident kienet sportiva bħal ħafna li



Ir-rebbieħa kollha tat-58 edizzjoni tal-Isport Malta Awards - Għażliet Sportivi Nazzjonali flimkien ma' uħud mill-organizzaturi

tipprattika diversi sport, affarijiet li saħqet li llum ma tistax tagħmel. Iżda hi tenniet li flok qagħdet tibki xortiha fuq dak li ma tistax tagħmel aktar, tefgħet l-

attenzjoni fuq dak li kapaċi tista' tagħmel.

Versace qalet li bdiet tħobb l-atletika proprju meta tilfet saqajha u ma kinitx

taħseb li tista' taħseb li tista' tasal sal-Olimpjadi, xi haġa li hu l-massimu għal atleta. Hi qalet li kienet emozzjonata għaliex tilfet tellieqa li fiha setgħu jiks-

bu l-midalja tal-bronż, u qalet li ommha fakkritha li ma kienx hemm bżonn ta' midalja biex tkun rebbieħa għaliex imexxielha tasal s'hemm.

Riżultati kollha

Žagħżugħ tas-Sena

Edward Xuereb (Ten Pin Bowling)	70 punt
Kijan Sultana (Squash)	67 punt
Jurgen Balzan (Table Football)	56 punt
Jacob Sciberras (Waterpolo)	48 punt
Thomas G Woods (Triathlon)	39 punt

Žagħżugħa tas-Sena

Sara Xuereb (Ten Pin Bowling)	93 punt
Helene Pellicano (Tennis)	75 punt
Francesca Curmi (Tennis)	56 punt
Francesca Falzon Young (Għawm)	30 punt
Shelby Mangion Vassallo (Weightlifting)	26 punt

L-Uffiċjal tas-Sena

Paul Sultana (Basketball)	106 punti
Jesmond Caruana (Weightlifting)	53 punt
Joe Bajada (Ċiklizmu)	51 punt
Saviour Portelli (Sparar)	37 punt
Bernard Vassallo (Basketball)	33 punt

Il-Kowċ tas-Sena

Angela Adamoli (Basketball)	94 punt
Damien Neill (Rugby)	54 punt
Jimmy Bugeja (Sparar)	50 punt
Jesmond Giordimaina (Lotta)	42 punt
Noel Mercieca (Kickboxing)	40 punt

It-Tim tas-Sena

San Ġiljan ASC (Waterpolo)	89 punt
Tim Nazzjonali Nisa A (Basketball)	85 punt
Giordimaina Racing Team (Muturi)	51 punt
Team Nazzjonali Mixed A (Ten Pin Bowling)	42 punt
Tim Nazzjonali Nisa A (Atletika)	13-il punt

L-Isportiv tas-Sena

Duncan Micallef (Drag Racing)	110 punti
Andrè Schembri (Futbol)	53 punt
Gianluca Chetcuti (Sparar)	50 punt
Aaron Ciantar (Powerboats)	36 punt
Anton Cuschieri (Pool)	20 punt
Noel Baldacchino (Tigrijiet taż-Żwiemel)	11-il punt



SPORTMALTA AWARDS
Għażliet Sportivi
Nazzjonali

L-Isportiva tas-Sena

Yazmin Zammit Stevens (Weightlifting)	91 punt
Charlotte Wingfield (Atletika)	83 punt
Sue Abela (Ten Pin Bowling)	47 punt
Rachel Cuschieri (Atletika)	30 punt
Christina Grima (Basketball)	29 punt

Unuri oħra

Special Olympics	
Atleta Maskili	Rodney Gauci (Futbol)
Atleta Femminili	Joanna Vassallo (Boċċi)
Avveniment Internazzjonal	Malta Racing Club
People's Choice Awards	Ella Borg (Ġinnastika)

Lorraine Cunningham tinħatar l-ewwel Segretarju Ġenerali mara tal-GhGS

ĠUNJU 2018

It-Tlieta 5 ta' Ġunju waqt il-Laqqha Ġenerali Annwali tal-Għaqda Ġurnalisti Sport inkitbet pagna ġdida fl-istorja ta' din l-Għaqda meta nħatret l-ewwel mara bħala Segretarju Ġenerali.

Lorraine Cunningham kisbet l-appoġġ ta' dawk kollha preżenti wara li kienet l-unika waħda li tefgħet in-nomina tagħha għal din il-kariga li sfat vakanti hekk kif irriżenja Mark Mizzi minhabba raġunijiet ta' impenji personali.

Lorraine Cunningham ilha membru tal-Għaqda Ġurnalisti Sport għal bosta snin u kienet eletta għall-ewwel darba bħala membru tal-Eżekuttiv waqt il-laqqha ġenerali tas-sena l-oħra meta diġà kienet għamlet xi xhur isservi fuq l-istess kumitat bħala membru co-opted.

Il-karriera ġurnalistika sportiva ta' Cunningham tmur lura aktar minn 26 sena meta instemgħet l-ewwel darba fuq Super 1 Radio nhar it-30 ta' Novembru 1991 f'kollegament dirett mill-korsa taż-żwieemel il-Marsa. Din kienet ġurnata storika oħra għax sa dakinhar kienu biss irġiel il-kummen-



Sandro Micallef jiehu b'idejn Lorraine Cunningham

taturi sportivi.

Minn dakinhar Lorraine Cunningham saret sinonima mat-tigrijiet taż-żwieemel fejn mir-radju imxiet għat-televiżjoni u fuq Super 1 TV għal bosta snin kienet tipproduċi u tippreżenta Sal-Ġister flimkien mar-raġel tagħha Tommy.

Dan il-programm offra diversi opportunitajiet fejn saru kemm-il darba interventi diretti fuq ir-radju mill-korsa ta' Vincennes Pariġi u saru diversi produzzjonijiet minn Franza, l-Iżvezja u saħansitra Dubai.

Internazzjonalment, kienet mistiedna fuq il-programm Vinnare li jixxan-

dar fuq l-istazzjon Żvediz TV4 filwaqt li kienet tikkontribwixxi regolament fuq il-gazzetta Paris Turf li toħroġ kuljum fi Franza u r-Rivista Żvediza Trav Ronden li tkun ippubblikata darbtejn fil-ġimgħa.

Fil-ġurnaliżmu stampat kienet ukoll l-ewwel mara li lokalment kitbet diver-

si artikli fuq l-Orizzont, it-Torċa u l-Kulhadd apparti li kkontribwixxiet fuq diversi rivisti sportivi li ġew ippublikati matul is-snin f'Malta. Kellha wkoll sehem fil-ġurnaliżmu elettroniku meta sa mill-ewwel ħarġa kienet kontributor regolari fuq Maltastar.com.

Fil-preżent tagħmel rapporti ta' kull ġimgħa dwar it-tigrijiet taż-żwieemel għal One Sport filwaqt li fil-Korsa tal-Marsa, bħala uffiċjal inkarigat mill-media, tagħmel intervisti qosra lis-sewwieqa rebbieha. Lorraine Cunningham għandha esperjenza kemm fil-ġurnaliżmu miktub kif ukoll dak imxandar fuq radju u televiżjoni u għalhekk nemmnu li tista' tagħti kontribut siewi f'din il-kariga ġdida.

Matul il-Laqqha Ġenerali Annwali l-membri preżenti approvaw ir-rapporti amministrattivi u finanzjarji ta' l-Għaqda Ġurnalisti Sport filwaqt li approvaw ukoll emenda għall-istatut imressqa mill-President Sandro Micallef sabiex il-membri tal-Kumitat Eżekuttiv jitlegħu għal għaxra.

Sandro Micallef indika ukoll li l-Kumitat kien ser jibda diskussjonijiet bil-hsieb li jospita l-Assemblea Ġenerali tal-AIPS Europe fis-sena 2020.

It-82 Kungress tal-AIPS f'Lausanne

OTTUBRU 2018

Wara l-aħħar Kumitat Eżekuttiv tal-AIPS li sar f'Doha, il-Qatar bejn id-9 u 11 ta' Ottubru, tfassal il-programm uffiċjali tal-Kungress tal-AIPS.

Bejn il-21 u l-24 ta' Jannar 2019 f'Lausanne għandu jsir it-82 Kungress tal-Association Internationale de la Presse Sportive. Il-fattur principali f'dan il-Kungress għandu jkun it-thabbir tar-rebbieha fid-diversi kategoriji tal-AIPS Media Awards.

Din se tkun it-tieni darba li l-AIPS Media Awards se jsiru u huma riżultat tal-koperazzjoni li seħħet flimkien mal-Assoċjazzjoni tal-Ġurnalisti tal-Qatar. Mid-diversi kategoriji fil-Kungress ta' Lausanne in-numru ta' finalist jittnaqqas mill-lista ta' 20 semi-finalist li thabbiru f'dawn il-ġranet.

Hu ttamat wkoll li l-Kungress ikun indirizzat mill-President tal-Kumitat Olimpiku Internazzjonali Thomas Bach filwaqt li l-partiċipanti se jkollhom ukoll l-opportunità li jżuru l-Mużew Olimpiku f'Lausanne.

Matul it-82 Kungress AIPS għandhom isiru l-Kungressi Kontinentali



Il-Kumitat Eżekuttiv tal-AIPS wara li itaq' f'Doha

fejn l-Għaqda Ġurnalisti Sport sertkun ukoll preżenti u fl-istess okkażjoni għandha titressaq uffiċjalment l-istedina sabiex fl-2020 Malta torganizza l-Kungress ta' AIPS Europe.

L-istess Kungress Kontinentali ta' AIPS Europe ikun immexxi mill-President Charles Camenzuli. Il-Kungressi Kontinentali l-oħra huma ta' AIPS America (FEPEDA), AIPS Asia (ASPU), AIPS Africa (ASJU).

Fuq inizjattiva tal-President ta' AIPS Europe Charles Camenzuli għandha ssir ukoll l-ewwel laqqha tal-Kummissjoni responsabbli mill-media matul l-edizzjoni li jmiss tal-Logħob tal-Istati ż-Żgħir tal-Ewropa li għandhom

isiru f'Montenegro fl-2019.

Fl-istess Kungress ta' Lausanne tingħażel il-belt li għandha torganizza it-83 Kungress fl-2020 kif ukoll l-ewwel preżentazzjonijiet għall-Kungress tal-2021.



Uffiċjali tal-Għaqda Ġurnalisti Sports flimkien mal-Kelliem tal-Oppożizzjoni għall-Ispport Ryan Callus u membri ta' Tim Sport PN (Ritratt: Joe Borg)

L-Għaqda Ġurnalisti Sports tiltaqa' uffiċjalment mal-kelliem tal-Oppożizzjoni dwar l-Ispport Ryan Callus

MARZU 2018

Il-Kumitat Eżekuttiv tal-Għaqda Ġurnalisti Sports kellu laqgħa uffiċjali mal-kelliem tal-Oppożizzjoni dwar l-Ispport Ryan Callus fejn ġew diskussi diversi temi li jtrattaw l-Ispport f'pajjiżna.

Ryan Callus filwaqt li faħħar il-hidma tal-Għaqda Ġurnalisti Sports faħħar u awgura wkoll lill-ġurnalisti kollha li jirrapportaw l-isport li jaħdmu f'din il-professjoni tant importanti sabiex titkattar aktar il-kultura sportiva f'pajjiżna.

Il-Kelliem tal-Oppożizzjoni saħaq fuq l-importanza ta' sport nadif u għamel aċċenn għal-Liġi dwar il-Korruzzjoni fl-Ispport li bdiet tiġi diskussa fil-Parlament

fit-tal-jem ilu u liema dibattitu fuqha se jkompli malli jerġa' jiltaqa' l-Parlament wara l-festi tal-Għid.

Ryan Callus semma li hu personali fi f'ndan il-Bord tal-Gvernaturi tal-Awtorità tal-Artijiet f'isem l-Oppożizzjoni vvota favur id-deċiżjoni li l-Għaqda Ġurnalisti Sports tinghata binja fil-Belt Valletta sabiex din eventwalment tkun żviluppata f'Mużew tal-Ispport. Tenna jgħid li l-isport għandu jkun mezz li jgħaqqadna bħala poplu fejn inwarrbu l-partiġġjanizmu sabiex naħdmu flimkien għal riżultati tajbin.

Sandro Micallef, President tal-Għaqda Ġurnalisti Sports, filwaqt li

awgura li r-relazzjoni mal-Partit Nazzjonalista tkompli tisaħħaħ fuq ir-relazzjoni li nbriet matul l-aħħar snin, elenka wkoll it-tliet proposti li l-Għaqda Ġurnalisti Sports qed tressaq b'mod uffiċjali lill-Gvern u lill-Oppożizzjoni, liema proposti jekk ikunu attwati, l-Ispport f'pajjiżna jista' jiehu dimensjoni oħra u jitle' aktar 'il fuq fl-aġenda tal-pajjiż.

It-Tliet proposti tal-Għaqda Ġurnalisti Sports huma:

1. Il-Partiti Politiċi għandhom iwiegħdu fil-programm elettorali tagħhom qabel l-elezzjoni ġenerali li jmiss, li l-Ispport jitle' f'livell ta' Ministeru u ma jibqax fuq livell ta'

Segretarjat Parlamentari.

2. Il-Gvern permezz ta' SportMalta għandu jidentifika 10 Assoċjazzjonijiet Sportivi hekk meqjusa bħala 'organizzati tajjeb' u li l-Ispport tagħhom jista' fil-futur qarib jikseb riżultati tangibbli fix-xena internazzjonali u jassenjala-hom permezz ta' secondment, persuna li jaħdem fiċ-ċivil u dan ikun l-Amministratur full time tal-Assoċjazzjoni. Dan għandu jsir wara sejha interna fiċ-ċivil bil-kundizzjoni li l-haddiem jerġa' lura fil-grad oriġinali tiegħu jekk jid-deċiedi li jieqaf jaħdem mal-Assoċjazzjoni.

3. Il-Gvern ikompli iżid il-baġit għall-

Ispport għall-assistenza diretta lill-atleti b'miljun ewro fis-sena fuq medda ta' tliet snin u jżieda fil-vot tkun irrISPETTIVAMENT jekk f'dik is-sena partikolari jkunx hemm kompetizzjoni internazzjonali bħal Logħob tal-Pajjiżi Ż-Żgħar eċċ.

Fil-Baġit li jressaq il-Gvern ta' kull sena għandu jkun hemm distinzjoni bejn il-vot għall-proġetti kapitali bħal faċilitajiet sportivi u l-vot li jmur direttament għall-assistenza u għat-taħriġ tal-atleti Elite.

Id-delegazzjoni tal-Għaqda Ġurnalisti Sports kienet immexxja mill-President Sandro Micallef filwaqt li s-Sur Callus kellu jakkumpanjawh lil diversi membri ta' Tim Sport PN.

L-Għaqda Ġurnalisti Sports tiffirma ftehim ta' koperazzjoni ma' Special Olympics

DIĊEMBRU 2017

L-Għaqda Ġurnalisti Sports u l-fergħa ta' Special Olympics Malta iffir-maw ftehim li bih iż-żewġ naħat ftehm fuq diversi aspetti ta' koperazzjoni għas-snin li ġejjin.

Il-Memorandum of Understanding kien iffirmat minn Sandro Micallef, President tal-Għaqda Ġurnalisti Sports u Anna Calleja, Direttur ta' Special Olympics Malta fl-uffiċċju tal-Għaqda Ġurnalisti Sports fil-Kumplex Sportiv tal-Qroqq.

Il-ftehim jagħti garanzija ta' koperazzjoni massima li l-Għaqda Ġurnalisti Sports se tkun qed tagħti permezz ta' rappurtaġġ lill-kompetizzjonijiet kollha ta' Special Olympics Malta kemm fuq livell nazzjonali kif ukoll fuq livell internazzjonali.

Special Olympics Malta min-naħa tagħha qed tintrabat li f'każ li dawn ikollhom pjan sabiex jistiednu ġurnal-isti, fotografi jew camera persons sabiex jirrapportaw avventimenti u kompetizzjonijiet internazzjonali barra minn Malta, dawn ikunu membri tal-Għaqda Ġurnalisti Sports.

Malta saret it-tieni pajjiż li ffirmat dan il-ftehim ma' Special Olympics bl-ewwel MOU jkun iffirmat mal-Assoċjazzjoni tal-Ġurnalisti tal-Ispport tas-Serbja. Matul l-ewwel erba' xhur tas-sena 2018 mistennija jkunu ffirmati diversi ftehim ta' koperazzjoni oħra ma' diversi Assoċjazzjonijiet ta' Ġurnalisti tal-Ispport madwar l-Ewropa. Il-ftehim mal-fergħa internazzjonali AIPS Europe mistenni wkoll jkun iffirmat matul is-sena 2018.

Preżenti għal dan il-ftehim jirrap-



Anna Calleja u l-President tal-Għaqda Ġurnalisti Sports Sandro Micallef jiffirmaw il-ftehim ta' koperazzjoni

preżentaw lill-Special Olympics kien hawn Malta Fiona Hynes, Kap tal-

Komunikazzjoni, u Maureen Clarke Athlete Leadership Manager ta'

Special Olympics Europe Eurasia rispettivament.



It-tim tal-MFA (Ritratt: Domenic Aquilina)



It-tim tal-Għaqda Ġurnalisti Sports (Ritratt: Joe Borg)



It-tim tal-MFRA (Ritratt: Domenic Aquilina)



It-tim tal-MFCA (Ritratt: Domenic Aquilina)

L-Għaqda Ġurnalisti Sports terġa' torganizza b'suċċess it-tournament ta' Boxing Day

DIĊEMBRU 2017

Ġurnalisti tal-Isport impjegati fil-qasam tal-media, kowċis, referees, staff tekniku u impjegati tal-MFA it-Tlieta filgħodu 26 ta' Diċembru ltaqgħu għat-Tournament tradizzjonali li jsir l-għada tal-Milied.

Kwadrangulari li jiehdu sehem fih timijiet ifformati minn erba' assoċjazzjonijiet, il-Malta Football Coaches Association, il-Malta Football Referees Association, il-Malta Football Coaches Association u l-Għaqda Ġurnalisti Sports.

Wara li s-sena l-oħra t-Tournament kien intrebaħ mill-MFA, din is-sena r-rebbieħa kienu t-tim tal-Malta Football Coaches Association li rebaħ it-tliet logħbiet tiegħu u spiċċa b'massimu ta' disa' punti. Segwew it-timijiet l-oħra li kollha rebħu logħba u tilfu tnejn.

B'kollox intlagħbu sitt logħbiet bit-tim tal-kowċis rebħu lill-MFA 3-0, lill-ġurnalisti 4-1 u rebħu wkoll l-aħħar logħba kontra r-referees 2-0.

Dan it-Tournament li ilu jkun organizzat għal snin twal mill-Għaqda Ġurnalisti Sports kien beda fis-snin 70 b'logħba tradizzjonali l-għada tal-Milied bejn il-Ġurnalisti tal-Isport u r-Referees.

L-għan prinċipali ta' din l-attività hi li dawn li jaħdmu madwar il-logħba tal-futbol ikollhom l-oportunità li jiltaqgħu

darba f'sena f'attività differenti. Hekk kif sar fl-aħħar snin, il-plejers u r-rappreżentanti tal-erba' assoċjazzjonijiet li jiehdu sehem f'dan it-Tournament taw donazzjoni b'risq il-Fondazzjoni Community Chest Fund li kienet ipprezentata aktar tard matul il-ġumata waqt l-istrina. Is-somma miġbura u pprezentata kienet ta' €850.

Għal xi ħin fl-attività ta' filgħodu kienet prezenti wkoll il-President ta' Malta Marie Louise Coleiro Preca li rringrazzjat lill-dawk kollha li għal sena oħra reġgħu qamu kmieni l-għada tal-Milied sabiex f'atmosfera ta' kompetizzjoni u solidarjetà jgħinu lil min hu fil-bżonn.

Fi tmiem it-Tournament Brian Said captain tat-team tal-coaches kien ipprezentat bix-Shield commemorattiv bħala r-rebbieħa tal-Boxing Day Tournament 2017.

Riżultati

MFA vs MFCA	0-3
GħGS vs MFRA	2-0
GħGS vs MFCA	1-4
MFA vs MFRA	0-2
GħGS vs MFA	1-4
MFCA vs MFRA	2-0

Klassifika Finali

MFCA 9 punti, MFRA 3 punti, MFA 3 punti, GħGS 3 punti



Il-President tal-Għaqda Ġurnalisti Sports Sandro Micallef jipprezenta x-shield lill-captain tal-MFCA Brian Said (Ritratt: Joe Borg)

Malta preżenti waqt il-81 Kungress tal-AIPS

MEJJU 2018

L-Għaqda Ġurnalisti Sports kienet preżenti għal sena oħra għall-Kungress Annwali tal-AIPS l-Assoċjazzjoni Internazzjonali tal-Media tal-Isport.

Fil-81 Kungress tal-AIPS li sar fi Brussell bejn it-8 u d-9 ta' Mejju, ġew diskussi diversi temi relatati mal-ħidma tal-ġurnalisti tal-Isport. Fost l-iktar temi interessanti kien hemm l-era diġitali tal-media, fosthom ix-xejra tal-informazzjoni online, u l-media soċjali.

Fil-Kungress kien ippreżentat ukoll ir-ristrutturar li għaddej fi hdan il-Kummissjonijiet tal-AIPS u aktar opportunitajiet ta' taħriġ għall-ġurnalisti tal-Isport Żgħażaġħ permezz tal-

programm AIPS Young Reporters.

Fil-Kungress saru diversi preżentazzjonijiet interessanti minn diversi mistiedna fosthom mill-Federazzjoni tal-Football tal-Marokk u minn #United26 bid iffurmata mill-Federazzjonijiet tal-Football tal-Messiku, l-Kanada u l-Istati Uniti li taw dettalji dwar il-bids rispettivi tagħhom sabiex jorganizzaw l-edizzjoni tat-Tazza tad-Dinja tal-FIFA tas-sena 2026.

Waqt il-81 Kungress tal-AIPS saru preżentazzjonijiet oħra fosthom mill-Moviment Special Olympics, mill-Olympic Channel tal-Kumitat Olimpiku Internazzjonali u mill-FIFA b'dawn tal-aħħar jagħtu l-aħħar dettalji dwar l-użu tal-VAR u dwar il-faċili-

tajiet tal-media waqt li se jkunu disponibbli għall-ġurnalisti waqt it-Tazza tad-Dinja Russja 2018.

L-Għaqda Ġurnalisti Sports kienet irrapreżentata waqt dan il-Kungress mill-President Sandro Micallef u mis-Segretarju Organizzattiv Antvin Monseigneur.

Preżenti wkoll waqt il-Kungress Charles Camenzuli President tal-AIPS Europe li apparti s-sessjonijiet tal-Kungress ha sehem ukoll waqt l-Eżekuttiv tal-AIPS li sar lejliet il-bidu tal-Kungress u mexxa wkoll l-Laqqha Annwali tal-AIPS Europe li preċediet il-laqqha tal-Eżekuttiv tal-AIPS Europe.

Il-81 Kungress tal-AIPS ġie fi tmiemu b'diskors tal-President tal-AIPS Gianni Merlo.



Mix-xellug: Il-President tal-Għaqda Ġurnalisti Sports Sandro Micallef, il-President tal-AIPS Gianni Merlo, il-President tal-AIPS Europe Charles Camenzuli u s-Segretarju Organizzattiv tal-Għaqda Ġurnalisti Sports Antvin Monseigneur

L-Għaqda Ġurnalisti Sports tifraħ lill-membri eletti tal-Bord il-ġdid tal-Istitut tal-Ġurnalisti Maltin

LULJU 2018

L-Għaqda Ġurnalisti Sports filwaqt li ttingrazzja li-Ċhairperson uxxenti s-Sinjura Norma Saliba, u tawgura kull suċċess lis-suċċessur tagħha Yannick Pace li waqt il-Laqqha Ġenerali Annwali tal-IGM kien elett bħala Chairperson ġdid.

L-GhGS li hi affiljata lokalment mal-

IĠM u internazzjonalment mal-AIPS (International Sports Press Association), tawgura wkoll lill-membri kollha tal-Eżekuttiv il-ġdid speċjalment lis-Segretarju Ġenerali Nigel Mifsud li ġie elett u li wkoll hu eks membru fl-Eżekuttiv tal-GhGS. L-Għaqda Ġurnalisti Sports innotat b'sodisfazzjon ukoll li Charles Camenzuli President Onorarju tal-GhGS u President tal-

AIPS Europe, żamm postu fi hdan il-Bord filwaqt li Domenic Aquilina wieħed mill-membri l-ġodda eletti huwa wkoll membru tal-Għaqda Ġurnalisti Sports u Chairman tal-Kummissjoni Fotografji fi hdan l-GhGS.

Il-Kumitat Eżekuttiv tal-Għaqda Ġurnalisti Sports għandu jitlob laqqha formali mal-Bord elett il-ġdid tal-IGM fil-futur qrib.



Uħud mill-parteciċipanti tal-Kungress li kien sar f'Parigi fl-1924

Il-Media Sportiva tiċċelebra

I-Jum Dinji ddedikat għall-ġurnalizmu sportiv

LULJU 2018

L-AIPS li hi l-Assoċjazzjoni Internazzjonali tal-Media tal-Isport, fakkret il-Jum Dinji ddedikat għall-ġurnalizmu sportiv. F'din il-ġurnata l-AIPS ftakret f'dawk il-ġurnalisti kollha li ħadmu fil-passat u li għadhom qed jaħdmu għal ġid ta' din il-professjoni.

L-AIPS kienet twaqqfet fit-2 ta' Lulju tas-sena 1924 f'Parigi fi Franza fejn l-ewwel laqqha kienet saret fuq ring tal-boxing u għalhekk l-Assoċjazzjoni baqgħet għal dawn is-snin kollha ġgħorr l-isem bil-Franċiż: Association Internationale de la Presse Sportive.

Għal din l-okkażjoni l-President tal-AIPS it-Taljan Gianni Merlo baqgħat messaġġ ta' solidarjetà u kuraġġ lill-media sportiva madwar id-dinja hekk kif dan qal li qegħdin nghixu f'era ta'

sfidi kbar biż-żieda tal-popolarità tal-mezzi soċjali u ż-żieda tal-Fake News.

Charles Camenzuli li hu l-President tal-fergħa Ewropea tal-AIPS qal li dawn huma żminijiet eċċitanti għall-media tal-Isport fi żminijiet ta' sfidi kbar b'mod partikolari sfidi teknoloġiċi fl-industrija tal-media.

Il-President tal-Għaqda Ġurnalisti Sports Sandro Micallef f'messaġġ fuq Facebook qal li l-membri tal-Media Sportiva Maltija iridu jingħaqdu aktar u jgħinu iżjed lil xulxin billi jissellfu r-riżorsi kollha irrispettivament ma' liema Media House huma reġistrati. Hu tenna li fejn hemm l-għaqda hemm is-saħħa u din hi l-unika triq sabiex il-media sportiva tibqa' toghla fil-kwalità u tgħin aktar fl-iżvilupp tal-Isport Malti.



Il-Bord il-ġdid tal-Istitut tal-Ġurnalisti Maltin



Il-Kap Eżekuttiv ta' Maltco Lotteries Vasilev Kasiotakis jiehu b'idejn il-President tal-Għaqda Ġurnalisti Sports Sandro Micallef fil-preżenza ta' uħud mill-Membri tal-Eżekuttiv u r-rebbieħa tal-Ispportivi Nazzjonali

Issir il-preżentazzjoni minn Maltco Lotteries lir-rebbieħa tal-Ispportivi Nazzjonali

NOVEMBRU 2018

Erba' atleti, uffiċjal, kowċ u klabb lokali kienu ppreżentati b'għajnunha finanzjarja mill-kumpanija Malto Lotteries wara li huma kienu rebħu l-unuri prinċipali waqt l-edizzjoni ta' Frar 2018 tal-Għażliet Sportivi Nazzjonali.

Dan l-avveniment li hu orġnizzat b'mod kongunt bejn l-Għaqda Ġurnalisti Sports u SportMalta jonora lill-atleti, l-uffiċjali u l-

klabbs li jkunu spikkaw ruħhom matul is-sena.

Fil-preżentazzjoni ta' ċekkijiet lir-rebbieħa, il-Kap Eżekuttiv ta' Maltco Lotteries Vasilev Kasiotakis qal li hu ta' pjaċir tiegħu li Maltco Lotteries hi assoċjata ma' dan l-avveniment. Hu nkoragixxa aktar kumpaniji privati sabiex bħal Maltco Lotteries jinvestu fl-isport Malti.

Sandro Micallef, President tal-

Għaqda Ġurnalisti Sports, irringrazzja lill-Maltco Lotteries tal-impenn favur l-isport Malti. Micallef rrimarka li hu ta' sodisfazzjon għalih u għall-Għaqda Ġurnalisti Sports li sa fl-aħħar l-isport qiegħed jitla' fuq quddiem fl-aġenda tal-Gvern, xhieda ta' dan u l-importanza li qed jagħti lill-isport il-Prim Ministru nnifsu matul l-aħħar xhur.

Il-preżentazzjoni mill-Maltco Lotteries saret lil dawn ir-rebbieħa:

Sportiv tas-Sena: Duncan Micallef – Top Fuel Drag racing

Sportiva tas-Sena: Yazmin Zammit Stevens – Weightlifting

Sportiv Żagħżugh tas-Sena: Edward Xuereb – Ten Pin Bowling

Sportiva Żagħżugh tas-Sena: Sara Xuereb – Ten Pin Bowling

Uffiċjal tas-Sena: Paul Sultana – President Malta Basketball Association Coach

Kowċ tas-Sena: Angela Adamoli – Women Basketball National Team

Team tas-Sena: San Ġiljan ASC Waterpolo

L-edizzjoni li jmiss tal-IspportMalta Awards l-Għażliet Sportivi Nazzjonali se ssir is-Sibt 23 ta' Frar 2019.



Messaġġ mis-Segretarju Lorraine Cunningham

Nibda sabiex nirringrazzja lil dawk kollha preżenti waqt il-Laqqha Generali Annwali li saret f'Ġunju għall-vot ta' fiduċja sabiex nibda nokkupa l-kariga ta' Segretarju Generali tal-Għaqda Ġurnalisti Sport. Nassigura lil kulhadd li qed nagħmel f'hilti kollha sabiex flimkien mal-President Sandro Micallef u sħabi l-Membri tal-Eżekuttiv inkomplu naħdmu fl-interess tal-membri kollha tagħna.

Nirringrazzja lil sieħbi Mark Mizzi li minhabba raġunijiet ta' impenji oħra ħass li ma setax ikompli jagħti l-kontribut sħiħ tiegħu u għalhekk għażel li jirriżenja mill-kariga ta' Segretarju Generali.

Kien eżattament waqt ir-riċeviment tal-festi tal-Milied f'Diċembru li għad li ħriġna l-ewwel edizzjoni tan-

newsletter u li fiha qed inwasslu x-xogħol kollu li tkun qed twettaq l-Għaqda. Sintendi l-akbar avveniment għalina minn dakinhar kien l-organizzazzjoni tal-Ispportivi Nazzjonali bil-kollaborazzjoni ta' SportMalta.

B'wiċċi minn quddiem ngħid li kienet edizzjoni suċċess fejn għalkemm hemm dejjem lok ta' miljorament però inhoss li l-kritika kkomparata ma' edizzjonijiet oħra kienet waħda minima. Ta' dan nirringrazzja lill-Kumitat Organizzattiv kif ukoll lil dawk kollha nvoluti u li huwa impossibbli li nsemmihom hawn individwalment.

Nassigurakom li dan l-avveniment jittiehed bis-serjetà ħafna u jinvolvi ħafna xogħol u bħalissa għaddejjin bl-aħħar preparamenti

għall-edizzjoni li jmiss u li ser issir is-Sibt 23 ta' Frar.

Fir-rapport amministrattiv li gie ppreżentat fil-laqqha generali annwali kienu elenkati l-ħafna attivitajiet li aħna bħala Għaqda attendejna jew organizzajna. Proġett li aħna kburin bih kien l-introduzzjoni tal-ġurnalizmu sportiv fl-iskejjel li ntaqja tajjeb ħafna.

Nemnenu li l-Għaqda tal-Ġurnalisti Sportivi hija waħda valida u ressaqna wkoll proposti kemm lil Gvern kif ukoll lill-Oppożizzjoni dwar x'qed nistennew fil-futur qarib sabiex jissahħa is-settur Sportiv f'pajjiżna.

Naħsbu li issa spicċa ż-żmien li ngibu skużi u nkunu kuntenti bil-partecipazzjoni izda hemm bżonn li nagħmlu minn kollox sabiex nirreġis-

traw ir-riżultati. Dawn il-proposti tistgħu tarawhom f'din in-newsletter.

Nixtieq nirringrazzja lil sħabi fil-Kumitat Eżekuttiv għall-ħidma tagħhom sabiex l-Għaqda tkun waħda li tħalli impatt. Għalkemm kulhadd għandu l-impenji tiegħu u naħdmu fuq bażi voluntarja, però hemm ħafna enerġija u entużjażmu. Fil-futur qarib għandna ħafna proġetti li nispera li intom il-membri tkunu disposti li ttipartecipaw fihom.

Fl-aħħar ta' dan il-messaġġ nixtieq ningħaqad mal-President Sandro Micallef sabiex inhegħegħ lil membri kollha sabiex jimlew u jibagħtu l-vot tagħhom għall-għażla tal-Ispportivi Nazzjonali. Niehu wkoll l-oportunità sabiex nixtieq lilkom u lill-familji tagħkom Milied mill-isbaħ u sena ġdida mimlija b'dak kollu li tixtiequ.

L-Għaqda Ġurnalisti Sports tiltaqa' ma' diversi assoċjazzjonijiet sportivi



Matul is-sena, l-Għaqda Ġurnalisti Sport għamlet diversi laqgħat matul is-sena ma' diversi assoċjazzjonijiet u federazzjonijiet. Fil-5 ta' Settembru l-GhGS kellha laqgħa mal-assoċjazzjoni tal-Baseball u Softball fejn gie diskuss il-mod ta' kif wiehed jista' jgħaddi l-informazzjoni lill-ġurnalisti sabiex l-isport ikollu promozzjoni tajba kif ukoll l-udjenza tista' ssegwi d-dixxiplina aktar mill-qrib.

Fit-3 ta' Ottubru saru laqgħat mal-assoċjazzjonijiet tal-Archery kif ukoll tat-Ten Pin Bowling. Kienet laqgħa pjuttost twila fejn ħarġu diversi punti u wiehed seta' jinnota l-impenn ukoll miż-żewġ assoċjazzjonijiet rispettivi. L-għaqda għamlet diversi sugġerimenti li kull assoċjazzjoni seta' jaddotta sabiex l-isport jingħata aktar importanza lokament.



Fit-22 ta' Novembru l-Għaqda Ġurnalisti Sports rnexxiha tagħmel laqgħa mal-Għaqda Regatta Nazzjonali u Qdif iehor. Għal darba oħra, l-Għaqda għaddiet xi punti interessanti li wiehed jista' jaddotta fl-assoċjazzjoni tiegħu sabiex l-informazzjoni tghaddi korretta u ma jkunx hemm tfixkil.



Fil-31 ta' Ottubru l-għaqda irnexxiela tagħmel laqgħa oħra mal-Assoċjazzjoni Maltija tal-Malta Drag Racing fejn l-esperjenza kienet waħda tajba. Il-membri tal-kumitat tad-drag racing għaddew xi nformazzjoni tajba mal-membri ta' l-eżekuttiv filwaqt li l-istess membri tkellmu biex jinsab bilanċ sabiex isir kompromess u jibda jsir xogħol flimkien.



Riċentament fit-28 ta' Novembru l-Għaqda Ġurnalisti Sports kellha laqgħa importanti oħra ma' NADO Malta li hi l-Aġenzija Nazzjonali kontra d-Doping. Attendiet għal din il-laqgħa iċ-chairperson tan-NADO Dr. Lucienne Attard. Il-laqgħa kienet waħda sodisfaċenti fejn ġew diskussi diversi dettalji dwar l-anti-doping u kif wiehed jista' jikteb rapport dwar is-sugġett. Kien hemm idea relatata ma' seminar li n-NADO tista' tippreżenta fil-futur lill-membri tal-Għaqda Ġurnalisti Sports.

L-Għaqda Ġurnalisti Sports attiva fil-Ġimgha Ewropea tal-Isport

SETTEMBRU 2018

L-Għaqda Ġurnalisti Sport kellha sehem fil-promozzjoni tal-Ġimgha Ewropea tal-Isport u għenet sabiex tilhaq il-qofol

tagħha fil-lejla BE ACTIVE. Il-membri tal-Eżekuttiv u kellihom sinerġija tajba mal-haddiema ta' SportMalta matul ix-xahar ta' Ottubru.

Kien hemm numru ta' membri li

attendew għall-konferenzi kif ukoll laqgħat li organizzaw SportMalta qabel id-diversi avvenimenti. Oħrajn preżentaw f'numru ta' attivitajiet kif ukoll kien hemm min għen fl-attivitajiet mat-tfal.



Il-Kap Eżekuttiv ta' SportMalta Mark Cutajar jitkellem waqt it-tnedija

L-Għaqda Ġurnalisti Sports tipparteċipa fin-National Sport Forum

OTTUBRU 2018

L-Eżekuttiv tal-Għaqda Ġurnalisti Sports kien parti importanti wkoll fin-National Sport Forum li saret fis-26 u s-27 ta' Ottubru organizzata minn SportMalta.

F'dan l-avveniment kien hemm sehem tajjeb kemm mill-parteeċipazzjoni minhabba li whud mill-membri attendew għas-seminar bi għarhom

kif ukoll għall-informazzjoni li għaddiet lil min kien qed jattendi għal dan il-forum.

Il-President tal-Għaqda Sandro Micallef mexxa s-suġġett dwar il-media u l-isport. Hu tkellem dwar kif kull assoċjazzjoni għandha jkollha rwol importanti biex tikkordina mal-ġurnalisti sportivi sabiex tgħaddilhom b'mod immedjat riżultati u informazzjoni korretta dwar kompetiz-

zjonijiet lokali kif ukoll internazzjonali li l-atleta tagħhom jkunu qed jikkompetu fiha.

Sandro Micallef għadda informazzjoni interessanti lin-nies preżenti fil-waqt li fl-aħħar nett huwa għadda l-kuntatti tal-Għaqda fejn wiehed għandu jagħmel kuntatt la darba jkun irid jgħaddi xi dettalji jew informazzjoni dwar atleti jew avveniment tiegħu.



Fost dawk li ħadu sehem fin-National Sports Forum kien hemm il-ġurnalisti Sandro Micallef u Pierre Cassar



Awguri lill-ġurnalisti Maltin fl-AIPS Media Awards

F'isem l-Eżekuttiv u l-membri kollha tal-Għaqda Ġurnalisti Sports nawguraw lill-membri tagħna li ssottomettew ix-xogħol tagħhom għall-ewwel edizzjoni tal-AIPS media awards. Il-membri li se jkunu qed jittammaw li jagħmluha sal-fażi finali tal-21 ta' Jannar 2019 huma:

Photography Sport Action - Christine Borg (Union Print) u Domenic Aquilina (the Malta Independent)

Photography Portfolio - Christine Borg (Union Print)

Writing Best Column - Gianluca Lia (Times of Malta) u Stephen Azzopardi (fma.com.mt)



Xogħol verament siewi sar ukoll fil-ġurnata tal-Fun Run tal-President li saret fl-4 ta' Novembru sabiex tiġi trażmessa b'mod eċċezzjonali kif ukoll tiegħu kummenti mill-ġurnalisti preżenti fid-diversi lokalitajiet li

minnhom telqet il-Fun Run. Membri oħra mexxew il-Fun Run billi għew u mexxew il-ġirja mis-Saqqajja fir-Rabat sal-Belt Valletta. Oħrajn ħadu f'isieb il-kummentarji u intervisti.

Tislma lil Simon Bonello eks Viċi President

SETTEMBRU 2018

Il-komunità tal-media sportiva tilfet lill-eks ġurnalist sportiv Simon Bonello li sa mewtu kien ukoll jikkupa l-kariga ta' President tal-Federazzjoni Maltija tal-Lotta. Simon Bonello kien mill-Furjana u miet fl-età ta' 85 sena nhar it-3 ta' Settembru 2018.

Għal diversi snin hu kien membru fl-Għaqda Ġurnalisti Sports aktar qabel magħrufa bħala Għaqda Kittieba Sport fejn serva bħala Viċi President. Sa mewtu hu kien membru onorarju tal-Għaqda tagħna.

Hu kien daħħal l-isport tal-Lotta f'Malta fl-1967 fejn waqqaf il-Federazzjoni sentejn wara, però l-aktar sport li kkontribwixxa għalih fil-qasam tal-ġurnaliżmu sportiv kien dak tat-Tigrijiet taż-Żwiemel fejn għal bosta snin kien jirrapport-

ta mill-Korsa tal-Marsa u jkteb artikli fuq The Times u In-Nazzjon, jaġġorna dwar it-tigrijiet fuq Net TV u saħansitra kellu programm televiżiv bl-isem ta' Sulky fuq l-istazzjon Sports Channel.

Barra t-Tigrijiet taż-Żwiemel u l-Lotta fis-snin 70, kien serva bħala President tal-Federazzjoni tal-Weightlifting, tal-Assoċjazzjoni tal-Bodybuilding u tal-Federazzjoni taċ-Chess. Kien ukoll referee stabbilit tal-Lotta.

Għal snin twal kien membru fl-Eżekuttiv tal-Kumitat Olimpiku Malti fejn serva wkoll bħala Viċi President u d-Direttur tas-Settur Żagħżagħ.

Bonello kien ukoll bniedem sportiv fejn kien jilgħab il-Cricket mal-Furjana kif ukoll it-Table Tennis u ċ-Chess. Simon Bonello kien ukoll f'ames darbiet finalist fil-kuntest tal-Isportivi Nazzjonali.



Simon Bonello preżentat b'tifkira minn Dr. Matthew Brincat li f'dak iż-żmien kien jikkupa l-kariga ta' President tal-Malta Racing Club

150 student tas-sekondarja jsiru jafu aktar dwar il-professjoni tal-ġurnaliżmu sportiv

Fuq inizjattiva tal-Għaqda Ġurnalisti Sports, matul din is-sena skolastika ngħata bidu għal proġett edukattiv bil-kollaborazzjoni tal-Kumitat Olimpiku Malti u bl-appoġġ tal-Ministeru għall-Edukazzjoni u x-Xogħol.

Waqf jzara li għamel waqt l-aħħar sessjoni ta' din is-sena skolastika, il-Ministru għall-Edukazzjoni u x-Xogħol Evarist Bartolo fahħar din l-inizjattiva li tikkumplementa s-sistema tal-edukazzjoni Prattika.

Il-Ministru spjega li matul din is-sena skolastika saru b'kollox 11 sessjoni ta' din is-sena skolastika, il-Ministru għall-Edukazzjoni u x-Xogħol Evarist Bartolo fahħar din l-inizjattiva li tikkumplementa s-sistema tal-edukazzjoni Prattika.

Is-Segretarju Parlamentari għaż-Żgħira, Sport u Għaqdiet tal-Volontarjat Clifton Grima inko-raġġixxa lill-Għaqda Ġurnalisti Sports u lill-Kumitat Olimpiku Malti sabiex ikompli jaħdmu flimkien b'ideat oħra wara s-suċċess ta' dan il-proġett.

Hu tenna li f'dan il-proġett l-istudenti qed jingħataw toghma tal-professjoni ta' ġurnalist tal-isport kif ukoll l-opportunità li jifhem aħjar l-irwol ta' min jaħdem f'dan ix-xogħol, kemm bħala xandar, ġurnalist fuq gazzetti, pubblikazzjonijiet



Il-proġett taż-żjarat fl-iskejjel kien suċċess

et, websites u media soċjali, li tant huma popolari ma' din il-ġenerazzjoni żagħżugħa.

Il-President tal-Għaqda Ġurnalisti Sports Sandro Micallef irrindrazza lill-Ministeru għall-Edukazzjoni u x-Xogħol tal-koperazzjoni, speċjalment lill-Education Officer tal-Edukazzjoni Fiżika Kevin Azzopardi, li mill-ewwel offra l-appoġġ tiegħu għal din l-inizjattiva.

Hu rringrazza wkoll għall-koperazzjoni tagħhom lill-kapijiet tal-iskejjel li fihom saru ż-żjarat preċe-

denti, li kienu l-iskejjel ta' St Joseph Sliema, St Dorothy's Żebbuġ, Birkirkara Middle School St Theresa College, u St Martin's College Swatar.

Sandro Micallef qal li l-Għaqda Ġurnalisti Sports illum il-ġurnata ħadet dimensjoni oħra fis-settur tal-isport f'pajjiżna, fejn b'inizjattivi bħal dawn qed tkompli tikkonferma ruħha bħala waħda mill-istakeholders indispensabbli fl-iżvilupp tal-isport u l-ġurnaliżmu f'pajjiżna.

Il-proġett kellu żewġ għanijiet

prinċipali, li l-istudenti fl-iskejjel tas-sekondarja jingħataw esperjenza permezz ta' tagħlim bażiku fil-qasam tal-ġurnaliżmu sportiv, u li fl-istess ħin isiru jafu aktar mill-viċin l-atletika Maltin billi jiltaqgħu magħhom u jistaqsuhom dwar il-karriera sportiva.

Il-proġett kien imfassal b'mod li t-teorija ma tiħux il-maġġoranza tal-ħin f'dawn is-sessjonijiet u fejn l-istudenti jkun mgħejjuna, fost l-oħrajn, ifasslu l-mistoqsijiet tagħhom qabel ma jagħmlu intervista, ifasslu artiklu għal fuq gazzetta jew website,

jagħmlu kummentarju, u saħansitra jiġu mgħallma kif jaqraw l-aħbarijiet sportivi quddiem kamera tat-televiżjoni proprja.

Il-proġett kien ikkoordinat minn żewġ għalliema tal-edukazzjoni fiżika Joanna Camilleri u Charlene Attard, li huma eks atleti u li illum il-ġurnata huma ġurnalisti tal-isport. Barra minn hekk, Joanna Camilleri hija membru tal-Eżekuttiv tal-Għaqda Ġurnalisti Sports, filwaqt li Charlene Attard hija direttur fi ħdan il-Kumitat Olimpiku Malti.



Fil-11 ta' Ġunju ntlagħbet it-Tazza Għaqda Ġurnalisti Sports tal-Waterpolo, b'Marsaxlokk jegħlbu lil Birzebbuga 11-9. Wara l-partita s-Segretarju Organizzattiv tal-Għaqda Ġurnalisti Sports Antvin Monseigneur ipprezenta t-trofew lill-captain ta' Marsaxlokk Christian Gialanze



Fil-21 ta' Ottubru ntlagħbet it-Tazza Għaqda Ġurnalisti Sports tal-Hockey, b'Qormi jegħlbu lil Floriana 4-2. Wara l-partita l-President tal-Għaqda Ġurnalisti Sports Sandro Micallef ipprezenta t-trofew lill-captain ta' Qormi akkumpanjat mis-Segretarju tal-Hockey Association Malta David Agius